

ಕಮಲಾಪತಿ ವಿಠಲರ

Contributed by Sri Pranesh Hejjib, www.vijayadasaru.net Team member

ಗುರು ವಿಜಯರಾಯರ ಪದಸರಸಿಜ ಸೇವಿಪ

ನರನೇ ಜಗನ್ಮಾನ್ಯ ಧನ್ಯಾ ಪ

ನಿರುತ ಸ್ಮರಿಸುವರ ದುರಿತ ತರಿಯಲವ

ತರಿಸಿ ನರಹರಿಯ ಪರಿಚರಿಸುವ ನಿಜ ಅ.ಪ

ಭೂಕಾಂತನ ಬಹು ಬಾಧಿಗೆ ತಾಳದೆ

ಈ ಕರುಣಿಕನ ತನವಾ

ಬೇಕಿಲ್ಲೆಂದರು ತಾಕಿಕದ ಸ್ಥಿತಿ

ಸಾಕುವ ಶ್ರೀ ದೇವಾ

ಶ್ರೀ ಕಳತ್ರನ ಕೃಪಾ ಕಟಾಕ್ಷದಿಂ-

ದೇಕ ಮನೋಭಾವಾ

ಸ್ವೀಕರಿಸುತ ಪರಲೋಕ ಸಾಧನವ

ನೀ ಕರಿಸಿದರಾನೇಕ ದುರ್ವಿಷಯವ ಂ

ಇಂತುಪಯ ನಿಶ್ಚಿಂತನಾಗಿ ಗುರು-

ವಂತರಾತ್ಮ ಹರಿಯಾ

ಸ್ವಾಂತತಿ ಭಜಿಸುತ ಚಿಂತವರೇವಲಿ ಹನು-

ಮಂತನ ಪರಮದಯಾ

ಎಂತು ಪೇಳಲಿ ಬಲು ಶಾಂತರಾಗಿ ಶ್ರೀ-

ಕಾಂತನ ಪರಿಪರಿಯಾ

ಅಂತರಂಗದೊಳನುಭವಿಸುತ ಗುಣ-

ವಂತರಿವರಿಗೆ ದಿಗವಂತದಿ ಸರಿಯಾ ೨

ಲೇಸು ಜ್ಞಾನವ ಬಯಸುವ ಜನರೋಲ್

ಆ ಸೋಮಪುರದಲಿ

ವಾಸವಾದ ರಾಮದಾಸರಿಂದುಪ-

ದೇಶವ ಕೊಳ್ಳುತಲೀ

ಹೇಸಿ ವಿಷಯದಿಂದೋಷಿಯಾದ ಶ್ರೀನಿ-

ವಾಸರಾಯರಲ್ಲೀ

ಯೇಸು ಜನ್ಮದ ಸುಕೃತವು ಇವರನು ನಿ-

ರ್ಮೋಷಿಗಳನು ಗೃದಿಸಿದರು ತ್ವರಿತದಲಿ ಸಿ

ವೇದ ವೇದ್ಯನ ಗುಣಂಗಳ ಪದ ಸು-

ಳಾದಿ ಪ್ರಮೇಯವನೂ

ಸಾದರದಿಂದಲಿ ಭೂದೇವರಿಗೆ

ಬೋಧಿಸಿ ತತ್ವವನೂ

ಸಾಧಿಸಿ ಭೇದವ ಜೀವೇಶ್ವರ ಮತ

ಭೇದಿಸಿ ವಾದಿಯನೂ

ಆದಿ ವ್ಯಾಧಿ ಅನಾದಿ ಭೂತಗಣ

ಭೇದಿಸಿ ಮಾಡಿ ಪರೋದರ ಗತವನೂ ಳ

ಮಿತಿ ಇಲ್ಲವರ ಚರಿತೆಗಳ ಪೊಗಳುವ

ಅತಿಶಯ ಸಮ್ಮೋದಾ

ಗತಿದಾಯಕ ಪಾರ್ವತಿ ಪತಿ ಅಚಲ ವ-

ಸತಿಯನೆ ಮಾಡೀದಾ

ಕೃತಿ ರಮಣನ ಒಲಿಸುತನಶನ ವ್ರತ

ಪಥದಿಂದಾಗಾಧಾ

ನುತಿಸುತ ಕಮಲಾಪತಿ ನರಸಾರಥಿ ಪ್ರತಿಮೆಯು

ಪ್ರತಿಷ್ಠಿಯ ಹಿತದಿಂದಗೈದಾ ಳಿ

2

ಹರಿಕಥಾಮೃತಸಾರದ ಫಲಶ್ರುತಿ

ಶ್ರೀ ಮದಶ್ವೇವನೋಲುಮೆಗೆ ಧಾಮರೆನಿಪ ಶ್ರೀ ವಾದಿರಾಜರು

ಪ್ರೇಮದಲ್ಲಿ ಜಗನ್ನಾಥದಾಸರ ಸ್ವಪ್ನದಲಿ ಬಂದು

ಶ್ರೀ ಮನೋರಮನರಿಪ ತತ್ವ ಸು ಸೌಮನದ ಮಾಲಿಕೆಯನಿತ್ತು-

ದ್ವಾಮ ಗ್ರಂಥವ ರಚಿಸಿರೆನುತಲಿ ನುಡಿದ ಕಾರಣದೀ ಪ

ಭಾರತವು ಭಾಗವತ ವಾಮನ ಗಾರುಡ ಭವಿಷ್ಯೋತ್ತರ ಪುರಾಣ

ಚಾರು ವಿಷ್ಣು ರಹಸ್ಯ ಪಂಚರಾತ್ರಾಗಮ ವಾಯು

ಸಾರ ಗುರವೃತ್ತವೃತ್ತವು ಈರ ಸಂಹಿತಾದಿತ್ಯವಾಗ್ನೇಯ

ಪಾರ ರಸಗಳ ತೋರ್ಪ ಶ್ರೀ ಗುರು ಮಧ್ಯ ಶಾಸ್ತ್ರದಲೀ ೧

ಭಾರಿ ಭಾಗ್ಯವಲೋಕಿಸಿದರಲಿ ಸಾರ ಕ್ರೋಢೀಕರಿಸಿ ದೀನೋ-

ದ್ಧಾರಗೋಸುಗ ಹರಿಕಥಾಮೃತ ಸಾರವನು ರಚಿಸೀ

ಸ್ಥೈರ್ಯ ಮಾನಸದಿಂದ ಭಾವೀ ಭಾರತೀಪತಿ ವಾದಿರಾಜರ

ಭೂರಿ ತೋಷಕೊಪ್ಪಿಸುತಲಾಪಾರ ಮುದ ಪಡೆದೂ ೨

ಸಾಸಿರಾರ್ಥಗಳೊಂದು ಪದಕವಕಾಶವಿರುವೋ ಶ್ರೀದ ವಿಷ್ಣು

ಸಾಸಿರದ ನಾಮವನು ಯೋಚಿಸಿ ಇಹರು ಗ್ರಂಥದಲೀ

ಈಸು ರಹಸ್ಯವನರಿತು ಪಠಪಗೆ ಏಸು ದೂರವೋ ಮುಕ್ತಿಬಂದಾ-

ಯಾಸ ಬಟ್ಟುದರಿಂದ ಫಲವೇನಿಲ್ಲವೀ ಜಗದೀ ೩

ಹ ಯೆನಲು ಹರಿಯೊಲಿಯುವನು ತಾ ರಿ ಯೆನಲು ರಿಕ್ತತ್ವ ಹರಿಸುವ

ಕ ಯೆನಲು ಕತ್ತಲೆಯೆಂಬಾಜ್ಞಾನವನು ಪರಿಹರಿಪಾ

ಥಾ ಯೆನಲು ಸ್ಥಾಪಿಸುವ ಜ್ಞಾನ ಮೃಯೆನಲು ಮೃತಿಜನಿಯ ಬಿಡಿಸುವ

ತ ಯೆನಲು ಹರಿ ತನ್ನ ಮೂರ್ತಿಯ ತೋರುವನು ನಿತ್ಯಾ ಳ

ಸಾ ಯೆನಲು ಸಾಧಿಸುವ ಮುಕ್ತೀ ರ ಯೆನಲು ರತಿಯಿತ್ತು ರಮಿಪನು

ಕಾಯ ವಾಙ್ಮನದೇಂಟು ಅಕ್ಕರ ನುಡಿದರದರೊಳಗೇ
ಶ್ರೀಯರಸು ವಿಶ್ವಾದಿ ಅಷ್ಟೈಶ್ವರ್ಯ ರೂಪದಿ ನಿಂತು ತಾ ಪರ-
ಕೀಯನೆನಿಸದೆ ಇವನ ಮನದೊಳು ರಾಜಿಪನು ಬಿಡದೇ ಷಿ
ಹರಿಯನಲು ಅನಿರುದ್ಧ ಧರ್ಮವು ದೊರಕಿಸುವ ಪರಮ್ಪುರುಷದಲ್ಲಿ ಸ-
ತ್ವರ ಕಥಾಯೆನೆ ಕೃತಿರಮಣನರ್ಥಗಳ ಹನಿಗರೆವಾ
ವರ ಅಮೃತಯೆನಲಾಗ ಶ್ರೀ ಸಂಕರುಷಣನು ಕಾಮವನು ಯೋಜಿಪ
ಸರಸ ಸಾರೆನೆ ವಾಸುದೇವನು ಮೋಕ್ಷ ಕೊಡುತಿಪ್ಪಾ ೬
ಈ ರಹಸ್ಯವನರಿತು ಪ್ರತಿದಿನ ಸಾರಸಾಕ್ಷನ ಪಾದಕಮಲಕೆ
ಆರು ಪದದಂತಿರುವ ನರರಿಗೆ ಮೇಲೆ ನುಡಿದ ಫಲಾ
ಸಾರಿ ಸಾರಿಗೆ ಒದಗಿ ಬರುತಲೆ ಸೇರಿಸುವರೈ ವಿಷ್ಣು ಮಂದಿರ
ತೋರುವನು ನಿಂದಕರ ನಿಕರಕೆ ನಿರವಯನು ನಿತ್ಯ ೭
ಚಾರುತರದೀ ಹರಿಕಥಾಮೃತ ಸಾರಕೃತ ಋಷಿ ಭಾರದ್ವಾಜರು
ಸಾರ ಹೃದಯದಿ ನಿಂತು ಸಕಲ ಸು ಶಾಸ್ತ್ರದಾಲೋಕಾ
ಸಾರಿ ಸಾರಿಗೆ ಮಾಡಿ ಮಾಡಿಸಿ ಸೂರೆಗೊಟ್ಟಾನಂದ ಚಿನ್ಮಯ
ಪಾರವಾರಾಶಯನ ಶ್ರೀ ಕಮಲಾಪತಿ ವಿಠಲಾ ಲ

Visit

www.madhwa-online.com

An Exclusive Portal For Madhwa Community